



Soaltee Hotel Limited



सोल्टी होटल लिमिटेडको मिति २०७६ साल पौष २४ गते तदनुसार ९ जनवरी २०२०, विहिवारका दिन बसेको कम्पनीको ४५औं वार्षिक साधारण सभाको काम कारवाहीको विवरण (माइज्यूट) सम्बन्धमा कम्पनी ऐन, २०६३ को दफा ७५ को उपदफा (३) बमोजिम सम्बन्धित सम्पूर्ण शेरधनी महानुभावहरूको जानकारीको निम्ति प्रकाशित सार्वजनिक सूचना

- वैधानिक सभा**
सोल्टी होटल लिमिटेडको २०७६ मंसिर ०२ गते (१८ नोभेम्बर २०१९) सोमवारका दिन बसेको संचालक समितिको २२६औं बैठकको निर्णय, कम्पनी ऐन, २०६३ र कम्पनीको नियमावली बमोजिम यस कम्पनीको ४५औं वार्षिक साधारण सभा कम्पनीका कार्यकारी अध्यक्ष, श्री दिनेश बहादुर बिष्टज्यूको समापित्वमा निम्न मिति, स्थान, र समयमा बसी देहायका विषयहरू उपर छलफल तथा देहाय बमोजिम निर्णय भई सुसम्पन्न भयो।
- सभाको मिति, स्थान र समय**
मिति: २०७६ साल पौष २४ गते तदनुसार ९ जनवरी २०२०, विहिवारका दिन।
स्थान: नेपाल प्रज्ञा भवन प्रेक्षालय, कमलादी, काठमाडौं, नेपाल।
समय: बिहान ११:०० बजे प्रारम्भ भई दिउँसो २:०० बजे सम्पन्न भएको।
- सभाको सूचना**
कम्पनी ऐन, २०६३ को दफा ६७ को उपदफा (२) को व्यवस्था बमोजिम कम्पनीको ४५औं वार्षिक साधारण सभाको लागि शेर दाखिल खारेज दर्ता किताब बन्द रहने सम्बन्धी सूचना सहितको प्रारम्भिक संक्षिप्त सूचना "आर्थिक अभियान" राष्ट्रिय दैनिकमा २०७६ मंसिर ६ गते तदनुसार २० नोभेम्बर २०१९ शुक्रवार प्रकाशित गरिएको थियो। तत्पश्चात्, कम्पनीको ४५औं वार्षिक साधारण सभाको मिति, स्थान, समय र छलफलका विषयहरू, अन्य जानकारीहरू, र कम्पनी ऐन, २०६३ को दफा ८४ मा शेरधनीहरूलाई संक्षिप्त वार्षिक आर्थिक विवरण पठाउने व्यवस्था भए अनुसार लेखापरीक्षकबाट प्रमाणित, सञ्चालकहरूको प्रतिवेदन सहितको कम्पनीको संक्षिप्त वार्षिक आर्थिक विवरण समेत समावेश गरिएको विस्तृत सूचना प्रथम पटक "कान्तिपुर" राष्ट्रिय दैनिकमा मिति २०७६ मंसिर २४ गते तदनुसार १० दिसम्बर २०१९ मंगलवारका दिन प्रकाशित गरिएको थियो। साथै, कम्पनीको ४५औं वार्षिक साधारण सभा सम्बन्धी दोश्रो पटकको विस्तृत सूचना "आर्थिक अभियान" राष्ट्रिय दैनिकमा मिति २०७६ मंसिर ३० गते तदनुसार १६ दिसम्बर २०१९ सोमवारका दिन प्रकाशित गरि शेरधनीहरूलाई सूचना सम्प्रेषण गरिएको थियो। त्यसैगरी, ४५औं वार्षिक साधारण सभा सम्बन्धी सबै प्रकाशित सूचनाहरू र आर्थिक विवरणहरू कम्पनीको वेब साईट <http://www.soalteehotel.com> मा समेत शेरधनी महानुभावहरूको अधिकतम जानकारीको लागि उपलब्ध रहेको छ। त्यसैगरी, शेरधनी महानुभावहरूको सूचना ४५औं वार्षिक साधारण सभा सम्बन्धी संक्षिप्त सूचना अनलाइन पत्रिकाहरू "अनलाईन खबर" र "बिजमाएड्" मा समेत मिति २०७६ पौष २२ गते (७ जनवरी २०२०) गते देखि ४५औं वार्षिक साधारण सभाको मिति सम्म रहने गरी प्रकाशित गरिएको थियो। त्यसै, कम्पनीको शेरधनी दर्ता किताबमा उपलब्ध शेरधनीहरूको व्यक्तिगत ईमेल आईडीमा समेत ईमेल गरी ४५औं वार्षिक साधारण सभा सम्बन्धी सूचना सहितको संक्षिप्त वार्षिक आर्थिक विवरणहरू सम्प्रेषण समेत गरिएको थियो। शेरधनी महानुभावहरूलाई कम्पनीको शेरधनी दर्ता किताबमा कायम रहेको सम्बन्धित ठेगानामा ४५औं वार्षिक साधारण सभा सम्बन्धी विस्तृत सूचना, सामान्य जानकारी तथा आवश्यक कागजातहरू, छलफलका विषयहरू र कम्पनीको आर्थिक वर्ष २०७५/७६ को वार्षिक आर्थिक विवरणहरू समावेश रहेको कम्पनीको संक्षिप्त वार्षिक प्रतिवेदन २०७५/७६ शेरधनी महानुभावहरूको जानकारी एवं सूचनायुक्त हुलाक र कुरियरबाट समेत सम्प्रेषित गरिएको थियो। साथै, ४५औं वार्षिक साधारण सभा सम्बन्धी सम्पूर्ण विवरण सहितको आर्थिक वर्ष २०७५/७६ का वार्षिक आर्थिक विवरणहरू समावेश रहेको कम्पनीको ४५औं वार्षिक प्रतिवेदन २०७५/७६ पुस्तक कम्पनीको वेब साईट <http://www.soalteehotel.com> मा शेरधनी महानुभावहरू तथा सम्बन्धित सबैको जानकारी एवं सूचनायुक्त उपलब्ध रहेको छ।

- छलफलको विषय**
 - सामान्य प्रस्ताव**
 - आर्थिक वर्ष २०७५/७६ (२०१८/१९) को संचालक समितिको वार्षिक प्रतिवेदन पारित गर्ने।
 - लेखापरीक्षकको प्रतिवेदन सहितको आर्थिक वर्ष २०७५/७६ (२०१८/१९) वार्षिक आर्थिक विवरणहरू (Financial Statements), २०७६ आषाढ मसान्तको वासलात (वित्तीय स्थितिको विवरण), सोही मितिमा समाप्त भएको नाफा-नोक्सान हिसाब (नाफा वा नोक्सान तथा अन्य विस्तृत आय विवरण), नगद प्रवाह विवरण (नगद प्रवाहको विवरण), तथा ईक्विटीमा भएको परिवर्तनको विवरण र यस कम्पनी तथा कम्पनीको सहायक कम्पनी सोल्टी हस्पिटालिटी लि. र एच. आई. सोल्टी होटल कम्पनी प्रा. लि. को आर्थिक वर्ष २०७५/७६ (२०१८/१९) को वित्तीय विवरणहरू समेत समावेश रहेको एकिकृत वार्षिक आर्थिक विवरणहरू (Consolidated Financial Statements) उपर छलफल गरी पारित गर्ने।
 - कम्पनीको संचालक समितिले प्रस्ताव गरे बमोजिम शेरधनीहरूलाई चुक्ता पूँजीको १९.३१५७९९४७ प्रतिशतका दरले नगद लाभांश प्रदान गर्ने प्रस्ताव पारित गर्ने।
 - कम्पनीको लेखापरीक्षण समितिले सिफारिस गरे बमोजिम आर्थिक वर्ष २०७६/०७७ (२०१९/२०) को लागि कम्पनीको वैधानिक लेखापरीक्षक नियुक्त गर्ने तथा निजको पारिश्रमिक निर्धारण गर्ने।
 - विशेष प्रस्ताव**
 - कम्पनीको संचालक समितिले प्रस्ताव गरे बमोजिम शेरधनीहरूलाई १५ (पन्ध्र प्रतिशत) का दरले अर्थात् कम्पनीको प्रत्येक २० किता चुक्ता शेर बराबर ३ (तीन) किताका दरले बोनस शेर वितरण गर्ने विशेष प्रस्ताव र सोही अनुसार लिन मञ्जूर तथा चुक्ता पूँजी वृद्धि गर्ने स्वीकृति प्रदान गर्ने।
 - कम्पनीको संचालक समितिले प्रस्ताव गरे बमोजिम कम्पनीको जारी पूँजी रु. ७५,००,००,००० (अक्षरेपी पचहत्तर करोड) प्रति शेर रु. १०/- का दरको ७,५०,००,००,००० थान साधारण शेरबाट वृद्धिगरी रु. १,००,००,००,००० (अक्षरेपी एक अर्ब मात्र) प्रति शेर रु. १०/- का दरको १०,००,००,००,००० थान साधारण शेर पुर्‍याउने शेर पूँजी वृद्धि गर्ने विशेष प्रस्तावलाई स्विकृत गरी पारित गर्ने।
 - कम्पनीको संचालक समितिबाट शेर पूँजी वृद्धि गर्ने विशेष प्रस्ताव भए बमोजिम कम्पनीको प्रबन्धक र नियमावलीमा संशोधन गर्ने विशेष प्रस्ताव पारित गर्ने तथा यस सम्बन्धमा कम्पनी रजिष्ट्रारको कार्यालय वा अन्य नियमनकारी निकायबाट कुनै निर्देशन प्राप्त भएमा सोही बमोजिम आवश्यक संशोधन, परिमार्जन वा समायोजन गर्ने पर्ने भएमा सोका लागि संचालक समितिलाई अधिकार प्रदान गर्ने।

- विविध**
 - विविध: अध्यक्षको अनुमति अनुसार।
- उपस्थिति**
 - संचालकहरूको उपस्थिति:**
कम्पनीको ४५औं वार्षिक साधारण सभामा कम्पनी ऐन, २०६३ को दफा ६८ बमोजिम कम्पनीका कार्यकारी अध्यक्ष, श्री दिनेश बहादुर बिष्ट, तथा संचालकहरू श्री रवि भक्त श्रेष्ठ, श्री राजेश काजि श्रेष्ठ, श्रीमती जया राज्य लक्ष्मी शाह, श्री गणेश बहादुर चन्द, श्री निरन्जन कुमार टिवरेवाला, श्री शशी राज पाण्डे, श्री प्रकाश विक्रम खत्री तथा श्री भेकटेश गोमाटामज्यूहरूको उपस्थिति थियो।
 - कम्पनीका पदाधिकारीहरूको उपस्थिति**
कम्पनीको ४५औं वार्षिक साधारण सभामा सोल्टी काउन्सिलर प्लाजा, काठमाण्डौंका महाप्रबन्धक, श्री उपल मजुमदार, मुख्य लेखापाल, श्रीमती दुर्गा सुन्दरी श्रेष्ठ, कम्पनी सचिव, श्री लिल बहादुर खत्री, निर्देशक वित्त तथा व्यापार सयोग, सोल्टी काउन्सिलर प्लाजा, श्री सुरेश चामुण्डा, वैधानिक लेखापरीक्षक, फिर्केण टी आर उपाध्याय एण्ड कं., चार्टर्ड एकाउण्टेण्ट्स, लेखापरीक्षकको तर्फबाट, सार्फेदार, सि ए श्री शशि सत्याल र कानूनी सल्लाहकार द्रव्य श्री कोमल प्रकाश घिमिरे, वारेण्ट अधिवक्ता तथा श्री समीर शर्मा, अधिवक्ताको उपस्थिति थियो।
 - शेरधनीहरूको उपस्थिति**
 - कुल शेरधनीहरूको उपस्थिति संख्या ८१०
- गणपुरक संख्या (कम्पनी ऐन, २०६३ को दफा ७३ बमोजिम)**

विवरण	कुल (शेरधनी संख्या तथा शेर किता)	जम्मा उपस्थिति	कुल शेरको प्रतिनिधित्व प्रतिशत
शेरधनी संख्या	६,५८२	८१०	१२.३१%
शेरधनीहरूले ग्रहण गरेको शेर किता	७३,२६७,५३७	५५,४९५,२२१	७५.७४%

- सभाको वैधानिकता**
सभाको प्रारम्भमा कम्पनी सचिवले उपस्थित कार्यकारी अध्यक्ष, संचालक समितिका सदस्यहरू, सम्पूर्ण शेरधनी महानुभावहरू तथा लेखापरीक्षक, एवं उपस्थित कम्पनीका पदाधिकारीहरूलाई कम्पनीको तर्फबाट हार्दिक स्वागत अभिवादन गर्दै, कम्पनीको ४५औं वार्षिक साधारण सभा कम्पनी ऐन, २०६३ तथा कम्पनीको नियमावली बमोजिम बोलाईएको र ४५औं वार्षिक साधारण सभामा राखिएको शेरधनीहरूको उपस्थिति पुस्तिकामा हाजिरी जनाउने शेरधनीहरूको संख्या जम्मा ८१० रहेको र कुल शेर संख्याको ७५.७४ प्रतिशतको प्रतिनिधित्व भएको हुँदा कम्पनी ऐन, २०६३ को दफा ७३ को उपदफा (२) तथा यस कम्पनीको नियमावलीको नियम ३८ को उपनियम (क) अनुसार साधारण सभाको लागि आवश्यक गणपुरक संख्या पुगेको र प्रचलित कानून अनुसार सभा वैधानिक भएको जानकारी सभालाई गराउनु भयो।
- सभाको समापित्व र सभा सञ्चालन**
सभाको वैधानिकता पश्चात्, कम्पनी सचिवले कम्पनी ऐन, २०६३ को दफा ७४ को उपदफा (१) र कम्पनीको नियमावलीको नियम ३९ मा प्रावधान भए बमोजिम, ४५औं वार्षिक साधारण सभाको समापित्व संचालक समितिका कार्यकारी अध्यक्ष, श्री दिनेश बहादुर बिष्टज्यूले गर्नुहुने जानकारी गराउँदै बिहान ११:०० बजे कम्पनीको ४५औं वार्षिक साधारण सभाको काम कारवाही संचालन गर्न समापित्वलाई हार्दिक अनुरोध गर्नु भयो। तत्पश्चात्, सभाका समापति, श्री दिनेश बहादुर बिष्टज्यूले सभामा उपस्थित सबै शेरधनी महानुभावहरूलाई हार्दिक स्वागत अभिवादन गर्नुहुँदै ४५औं वार्षिक साधारण सभाको काम कारवाही अगाडि बढाउनु भयो।
- अध्यक्षज्यूको मन्तव्य**
कम्पनीको ४५औं वार्षिक साधारण सभालाई आफ्नो मन्तव्य प्रकट गर्नुहुँदै कम्पनीका कार्यकारी अध्यक्ष तथा सभाका सभापति श्री दिनेश बहादुर बिष्टज्यूले वार्षिक साधारण सभामा उपस्थित हुनुभएका संचालक समितिका सदस्यहरू, सम्पूर्ण शेरधनी महानुभावहरू, लेखापरीक्षक, कानूनी सल्लाहकार, कम्पनीका पदाधिकारीहरू एवं सम्पूर्ण उपस्थित महानुभावहरूलाई हार्दिक स्वागत गर्नुहुँदै अध्यक्षज्यूले समग्रमा अन्तर्राष्ट्रिय परिदृश्य, देशमा विद्यमान अर्थतन्त्र तथा पर्यटन उद्योगको अवस्था तथा होटलको आर्थिक अवस्थाको सम्बन्धमा संक्षिप्त प्रकाश पार्दै आफ्नो मन्तव्य प्रकट गर्नुभयो।
हार्दिक श्रद्धाञ्जली
कम्पनीका कार्यकारी अध्यक्ष तथा सभाका सभापति श्री दिनेश बहादुर बिष्टज्यूले ४५औं वार्षिक साधारण सभामा आफ्नो मन्तव्य प्रकट गर्नु पूर्व, यस कम्पनीका संस्थापक एवं लब्ध प्रतिष्ठित उद्योगपति एवं नेपालको पर्यटन विकासका प्रवर्द्धक, नेपालको समग्र औद्योगिक विकास समेतका प्रणेता, मुलुककै विशिष्ट र सम्मानित व्यक्तिको कम्पनीका संस्थापक, पूर्व संचालक, प्रथम महाप्रबन्धक, पूर्व कार्यकारी अध्यक्ष तथा मानार्थ अध्यक्ष, समादरणीय तथा श्रेष्ठ श्री प्रभाकर सम्शेर जंग बहादुर राणाज्यूको स्वास्थ्य उपचारको क्रममा गत २०७६ ज्येष्ठ १६ गते तदनुसार ३० मे २०१९ का दिन असामयिक दुःखद स्वर्गारोहण भएकोमा बहोलाई स्मरण गर्दै बहोला नेपालको उद्योग क्षेत्रको विकासमा गर्नुभएको महत्वपूर्ण योगदान सदैव स्मरण रहने तथा स्वर्गीय श्री राणाबाट प्रतिपादित कर्पेण्ट स्कारका पदचिन्हहरूको अनुसरण कर्पेण्ट जगतले गर्ने उल्लेख गर्नुहुँदै स्वर्गीय श्री प्रभाकर सम्शेर जंग बहादुर राणाज्यूको आत्माको चिरान्तिको प्रार्थना सहित बहोला प्रति हार्दिक श्रद्धाञ्जली अर्पण गर्नका लागि सभा समक्ष एक मिनेटको मौन धारणको लागि अनुरोध गर्नुभए पश्चात् सभाले एक मिनेटको मौन धारण गरी स्वर्गीय श्री राणालाई हार्दिक श्रद्धाञ्जली अर्पण गर्नुभयो।

१०. वार्षिक प्रतिवेदन तथा प्रस्तावहरूको प्रस्तुति

(क) सामान्य प्रस्ताव

कम्पनीको ४५औं वार्षिक साधारण सभाका सभापति एवं कार्यकारी अध्यक्ष श्री दिनेश बहादुर विष्टज्यूले आफ्नो मन्तव्य पश्चात् सभाको पूर्व निर्धारित छलफलका विषयसूची बमोजिम संचालक समितिको तर्फबाट शेयरधनी महानुभावहरूको सभा समक्ष छलफलको लागि विषयसूची नम्बर (क) (१) र (क) (२) अनुसार क्रमशः

१. आर्थिक वर्ष २०७५/०७६ (२०१८/१९) को संचालक समितिको वार्षिक प्रतिवेदन पारित गर्ने ।

२. लेखापरीक्षकको प्रतिवेदन सहितको आर्थिक वर्ष २०७५/०७६ (२०१८/१९) वार्षिक आर्थिक विवरणहरू (Financial Statements), २०७६ आषाढ मसान्तको वासलात (वित्तीय स्थितिको विवरण), सोही मितिमा समाप्त भएको नाफा-नोक्सान हिसाब (नाफा वा नोक्सान तथा अन्य विस्तृत आय विवरण), नगद प्रवाह विवरण (नगद प्रवाहको विवरण), तथा ईक्वीटीमा भएको परिवर्तनको विवरण र यस कम्पनी तथा कम्पनीको सहायक कम्पनी सोल्टी हस्पिटालिटी लि. र एच. आई. सोल्टी होटेल कम्पनी प्रा. लि. को आर्थिक वर्ष २०७५/०७६ (२०१८/१९) को वित्तीय विवरणहरू समावेश रहेको एकिकृत आर्थिक विवरणहरू, (Consolidated Financial Statements) उपर छलफल गरी पारित गर्ने ।

११. छलफलको लागि आह्वान र सहभागी शेयरधनी महानुभावहरू

कम्पनीको आर्थिक वर्ष २०७५/०७६ (२०१८/१९) को संचालक समितिको वार्षिक प्रतिवेदन, लेखापरीक्षकको प्रतिवेदन सहितको आर्थिक वर्ष २०७५/०७६ (२०१८/१९) का वार्षिक आर्थिक विवरणहरू (Financial Statements), २०७६ आषाढ मसान्तको वासलात (वित्तीय स्थितिको विवरण), सोही मितिमा समाप्त भएको नाफा-नोक्सान हिसाब (नाफा वा नोक्सान तथा अन्य कम्पिहेन्सीव आय विवरण), नगद प्रवाह विवरण तथा ईक्वीटीमा भएको परिवर्तनको विवरण र यस कम्पनी तथा कम्पनीको सहायक कम्पनी सोल्टी हस्पिटालिटी लि. र एच. आई. सोल्टी होटेल कम्पनी प्रा. लि. को आर्थिक वर्ष २०७५/०७६ (२०१८/१९) को वित्तीय विवरणहरू समेत समावेश रहेको एकिकृत आर्थिक विवरणहरू, (Consolidated Financial Statements) र तत्सम्बन्धी टिप्पणीहरू सहितका आर्थिक विवरणहरू उपर सभामा उपस्थित शेयरधनी महानुभावहरू समक्ष आ-आफ्ना मन्तव्य, जिज्ञासा एवं सुझावहरू भए व्यक्त गर्न सभापतिज्यूले अनुरोध गर्नु भए बमोजिम सभामा शेयरधनी, (१) श्री गुण राज भट्ट (१०६८८९), (२) श्री बैजु नाथ रौनियार (००९३९६), (३) श्री अशोक उप्रेती (०५२२०२), (४) श्री इन्द्र कृष्ण श्रेष्ठ (०००७८९), (५) श्री जयन्त मान सिंह बानिया (०१४९३१), (६) श्री सरोज कुमार श्रेष्ठ (०२१३०८), (७) श्री कुबेर श्रेष्ठ (०००३०४), (८) श्री कृष्ण प्रसाद अधिकारी (०१३२१४), (९) श्री द्वारिका मान प्रधान (०२७७६२), (१०) श्री महेन्द्र बहादुर श्रेष्ठ (०३६५३८), (११) श्री बशरत रिजाल (२७४६) गरी जम्मा ११ जना शेयरधनी महानुभावहरूले छलफलको क्रममा प्रत्यक्ष सहभागी हुँदै कम्पनीबाट शेयरधनीहरूलाई निरन्तर प्रतिफल प्रदान गरिरहेकोमा सराहना गर्दै आ-आफ्ना मन्तव्य, जिज्ञासा, प्रश्न एवं सुझावहरू व्यक्त गर्नुभएको थियो ।

१२. सभामा शेयरधनी महानुभावहरूले व्यक्त गर्नुभएको जिज्ञासा एवं प्रश्नहरूको प्रत्युत्तर

शेयरधनी महानुभावहरूले छलफलको क्रममा सभामा प्रकट गर्नुभएका आफ्ना मन्तव्य, जिज्ञासा एवं सराहना प्रति आभार व्यक्त गर्दै, वक्ता शेयरधनी महानुभावहरूले सभामा प्रकट गर्नुभएको जिज्ञासा तथा प्रश्नहरूको कम्पनीका कार्यकारी अध्यक्ष एवं सभाका सभापति श्री दिनेश बहादुर विष्टज्यूले समग्र एवं सामूहिक रूपमा प्रत्युत्तर दिनुभएको थियो ।

१३. सभाको निष्पत्ति

(क) सामान्य प्रस्ताव

१. निर्धारित छलफलको विषय सूची नम्बर (क) (१) अनुरूप सभामा प्रस्तुत आर्थिक वर्ष २०७५/०७६ (२०१८/१९) को संचालक समितिको वार्षिक प्रतिवेदन उपरको छलफल पश्चात् सभापति एवं कार्यकारी अध्यक्ष श्री दिनेश बहादुर विष्टज्यूले सभाबाट स्विकृत गरी पारित गर्नका लागि सभा समक्ष प्रस्ताव गर्नुभएकोमा सभाले सर्वसम्मतिबाट संचालक समितिको आर्थिक वर्ष २०७५/०७६ (२०१८/१९) को वार्षिक प्रतिवेदन पारित गर्‍यो ।
२. निर्धारित छलफलको विषय सूची नम्बर (क) (२) अनुरूप लेखापरीक्षकको प्रतिवेदन सहितको आर्थिक वर्ष २०७५/०७६ (२०१८/१९) का वार्षिक आर्थिक विवरणहरू (Financial Statements), २०७६ आषाढ मसान्तको वासलात (वित्तीय स्थितिको विवरण), सोही मितिमा समाप्त भएको नाफा-नोक्सान हिसाब (नाफा वा नोक्सान तथा अन्य कम्पिहेन्सीव आय विवरण), नगद प्रवाह विवरण तथा ईक्वीटीमा भएको परिवर्तनको विवरण र यस कम्पनी तथा कम्पनीको सहायक कम्पनी सोल्टी हस्पिटालिटी लि. र एच. आई. सोल्टी होटेल कम्पनी प्रा. लि. को आर्थिक वर्ष २०७५/०७६ (२०१८/१९) को वित्तीय विवरणहरू समेत समावेश रहेको एकिकृत आर्थिक विवरणहरू, (Consolidated Financial Statements) र तत्सम्बन्धी टिप्पणीहरू लगायतका वित्तीय विवरणहरू उपर छलफल पश्चात् स्विकृत गरी पारित गरियोस् भनी सभाका सभापति एवं कार्यकारी अध्यक्ष श्री दिनेश बहादुर विष्टज्यूले सभा समक्ष प्रस्ताव पेश गर्नुभएकोमा सभाले उल्लिखित वित्तीय विवरणहरू सर्वसम्मतिबाट पारित गर्‍यो ।
३. निर्धारित छलफलको विषय सूची नम्बर (क) (३) बमोजिम कम्पनीको संचालक समितिले प्रस्ताव गरे बमोजिम शेयरधनीहरूलाई चुक्ता पूँजीको ११.३५५७८९४७ प्रतिशतका दरले नगद लाभांश प्रदान गर्न गरेको प्रस्तावलाई स्विकृत गरी पारित गरियोस् भनी सभाका सभापति एवं कार्यकारी अध्यक्ष श्री दिनेश बहादुर विष्टज्यूले सभा समक्ष प्रस्ताव पेश गर्नुभएकोमा सभाले उल्लिखित प्रस्ताव सर्वसम्मतिबाट पारित गर्‍यो ।
४. निर्धारित छलफलको विषय सूची नम्बर (क) (४) अनुरूप कम्पनीको लेखापरीक्षण समितिले सिफारिस गरे बमोजिम आर्थिक वर्ष २०७६/०७७ (२०१९/२०) का लागि कम्पनीको वैधानिक लेखापरीक्षकको नियुक्ति तथा निजको पारिश्रमिक निर्धारण गर्ने प्रस्तावको सम्बन्धमा, आर्थिक वर्ष २०७६/०७७ (२०१९/२०) को लागि कम्पनीको लेखापरीक्षण गर्न लेखापरीक्षण समितिले सिफारिस गरे बमोजिम कम्पनीको लेखापरीक्षकको नियुक्ति गरी निजको पारिश्रमिक निर्धारण गरियोस् भनी सभाका सभापति एवं कम्पनीका कार्यकारी अध्यक्ष, श्री दिनेश बहादुर विष्टज्यूले ४५औं वार्षिक साधारण सभा समक्ष प्रस्ताव पेश गर्नु भएकोमा छलफल पश्चात् सभाले लेखापरीक्षण समितिको सिफारिस भए बमोजिम श्री पिकेएफ टी. आर. उपाध्या एण्ड कं., चार्टर्ड एकाउण्टेण्ट्स, काठमाण्डौं लाई आर्थिक वर्ष २०७६/०७७ (२०१९/२०) का लागि मूल्य अभिवृद्धि कर (VAT) बाहेक वार्षिक रु. ४,५०,०००/- (अक्षरेपी चार लाख पचास हजार मात्र) पारिश्रमिक (लेखापरीक्षण शुल्क) दिने गरी कम्पनीको वैधानिक लेखापरीक्षण तथा सोही आर्थिक वर्ष २०७६/०७७ (२०१९/२०) को लागि मूल्य अभिवृद्धि कर (VAT) बाहेक वार्षिक रु. १,००,०००/- (अक्षरेपी एक लाख मात्र) दिने गरी कम्पनीको कर लेखापरीक्षण गर्न कम्पनीको वैधानिक लेखापरीक्षक तथा कर लेखापरीक्षक नियुक्त गर्न प्रस्तावलाई ४५औं वार्षिक साधारण सभाले सर्वसम्मतिबाट पारित गर्‍यो । सो प्रस्तावको सिफारिस लेखापरीक्षण समितिको तर्फबाट समितिका अध्यक्ष, श्री रवि भक्त श्रेष्ठज्यूले सभा समक्ष प्रस्तुत गर्नु भएको थियो ।

(ख) विशेष प्रस्ताव

५. सभाका सभापति एवं कार्यकारी अध्यक्ष श्री दिनेश बहादुर विष्टज्यूले निर्धारित छलफलको विषय सूची नम्बर (ख) (५) बमोजिम संचालक समितिले लिन मन्जूर तथा चुक्ता पूँजीको १५ (पन्ध्र) प्रतिशतका दरले अर्थात् कम्पनीको प्रत्येक २० किता चुक्ता शेयर बराबर ३ किताका दरले बोनस शेयर वितरण गर्ने विशेष प्रस्ताव र सोही अनुसार लिन मन्जूर तथा चुक्ता पूँजी (Subscribed and Fully Paid up Capital) वृद्धि गर्न स्वीकृत गर्ने प्रस्तावलाई छलफल गरी पारित गर्नका लागि सभा समक्ष प्रस्तुत गर्नुभएकोमा सभाले विशेष प्रस्ताव गरे बमोजिम कम्पनीका शेयरधनीहरूलाई १५ (पन्ध्र) प्रतिशत बोनस शेयर वितरण गर्ने विशेष प्रस्तावलाई सर्वसम्मतिबाट स्विकृत गरी पारित गर्‍यो तथा सोही अनुसार लिन मन्जूर तथा चुक्ता पूँजी (Subscribed and Fully Paid up Capital) लाई वृद्धि गर्ने प्रस्तावलाई समेत सर्वसम्मतिबाट स्वीकृत गरी पारित गर्‍यो । उपरोक्त अनुसार बोनस शेयर जारी गर्दा, कम्पनीले विगत देखी निरन्तर रूपमा अपनाउदै आएको निति अनुसार ०.५ देखि ०.९ सम्मको भिन्न अंश (fraction) आएमा शेयरधनीहरूलाई भिन्न अंशको लागि शेयरको अंकित मूल्य बराबरको बाँकी रकम नगद फिर्ता दिनेछ ।
६. सभाका सभापति एवं कार्यकारी अध्यक्ष श्री दिनेश बहादुर विष्टज्यूले निर्धारित छलफलको विषय सूची नम्बर (ख) (६) बमोजिम कम्पनीको संचालक समितिले विशेष प्रस्ताव गरे बमोजिम कम्पनीको जारी पूँजी रु. ७५,००,००,००० (अक्षरेपी पचहत्तर करोड) प्रति शेयर रु. १००/- का दरको ७५,००,००,००० थान साधारण शेयरबाट वृद्धि गरी रु. १,००,००,००,००० (अक्षरेपी एक अर्ब मात्र) प्रति शेयर रु. १००/- का दरको १,००,००,००,००० थान साधारण शेयर पुर्याउने शेयर पूँजी वृद्धि गर्ने विशेष प्रस्तावलाई स्विकृत गरी पारित गर्ने विशेष प्रस्तावलाई छलफल गरी पारित गर्नका लागि सभा समक्ष प्रस्तुत गर्नु भएकोमा सभाले संचालक समितिले विशेष प्रस्ताव गरे बमोजिम कम्पनीको जारी शेयर पूँजी वृद्धि गर्ने उक्त विशेष प्रस्तावलाई सर्वसम्मतिबाट स्विकृत गरी पारित गर्‍यो ।
७. सभाका सभापति एवं कार्यकारी अध्यक्ष श्री दिनेश बहादुर विष्टज्यूले निर्धारित छलफलको विषयसूची नम्बर (ख) (७) बमोजिम संचालक समितिले कम्पनीको शेयर पूँजी वृद्धि गर्ने विशेष प्रस्ताव पारित भए बमोजिम कम्पनीको प्रबन्धपत्र र नियमावलीमा संशोधन गर्न विशेष प्रस्ताव पारित गर्ने तथा यस सम्बन्धमा कम्पनी रजिष्टारको कार्यालय वा अन्य नियमनकारी निकायबाट कुनै निर्देशन प्राप्त भएमा सोही बमोजिम आवश्यक संशोधन, परिमार्जन वा समायोजन गर्न पर्ने भएमा सोका लागि संचालक समितिलाई अधिकार प्रदान गर्ने विशेष प्रस्तावलाई छलफल गरी पारित गर्नका लागि सभा समक्ष प्रस्तुत गर्नु भएकोमा सभाले संचालक समितिले कम्पनीको प्रबन्धपत्र र नियमावलीमा संशोधन गर्न विशेष प्रस्ताव गरे बमोजिम कम्पनीको प्रबन्धपत्र र नियमावलीमा निम्न लिखित संशोधन गर्ने उक्त विशेष प्रस्तावलाई सर्वसम्मतिबाट स्विकृत गरी पारित गर्‍यो :-

प्रबन्धपत्रको संशोधित व्यवस्था

कम्पनीको प्रबन्धपत्रको दफा ५ को दोश्रो प्रकरण/अनुच्छेद (पाराग्राफ) मा उल्लेखित साविक व्यवस्था कम्पनीको जारी पूँजीमा निम्नलिखित संशोधन गरिएको छ :-

“कम्पनीको जारी पूँजी रु. १,००,००,००,०००/- (अक्षरेपी एक अर्ब मात्र) हुनेछ जसलाई रु. १०/- दरको १०,००,००,००० (दश करोड) किता साधारण शेयरमा विभाजन गरिनेछ ।”

नियमावलीको संशोधित व्यवस्था

कम्पनीको नियमावलीको नियम ६ को दोश्रो प्रकरण/अनुच्छेद (पाराग्राफ) मा उल्लेखित साविक व्यवस्था कम्पनीको जारी पूँजीमा निम्नलिखित संशोधन गरिएको छ :-

“कम्पनीको जारी पूँजी रु. १,००,००,००,०००/- (अक्षरेपी एक अर्ब मात्र) हुनेछ जसलाई रु. १०/- दरको १०,००,००,००० (दश करोड) किता साधारण शेयरमा विभाजन गरिनेछ ।”

साथै, ४५औं वार्षिक साधारण सभाले प्रबन्धपत्र र नियमावलीमा संशोधन गर्न विशेष प्रस्तावको सम्बन्धमा कम्पनी रजिष्टारको कार्यालय वा अन्य नियमनकारी निकायबाट कुनै निर्देशन प्राप्त भएमा सोही बमोजिम उक्त पारित संशोधनमा आवश्यक संशोधन, परिमार्जन वा समायोजन गर्न पर्ने भएमा सो गर्नका लागि संचालक समितिलाई अधिकार प्रदान गर्ने विशेष प्रस्तावलाई समेत शेयरधनीहरूको सो सभाले सर्वसम्मतिबाट स्विकृत गरी पारित गर्‍यो ।

(ग) विविध

द. विविध: अध्यक्षको अनुमति अनुसार ।

निर्धारित छलफलको विषय सूची (ग) (८) बमोजिम सभापतिज्यूको अनुमतिले विविध विषयमा छलफल गर्ने र प्रस्ताव पारित गर्नुपर्ने अन्य कुनै विषय नभएको सभाका सभापति एवं कार्यकारी अध्यक्षज्यूले सभालाई जानकारी गराउनु भयो ।

१४. धन्यवाद ज्ञापन

छलफल तथा निर्णयको क्रम समाप्त भएपछि सभापति एवं कार्यकारी अध्यक्षज्यूले समस्त शेयरधनी महानुभावहरू सकारात्मक तथा सक्रिय रूपले सहभागि हुनुभई कम्पनीको प्रगतिका लागि आवश्यक मार्गदर्शन समेत प्रदान गरीदिनु भएको, कार्यसम्पादन प्रति सराहना एवं ४५औं वार्षिक साधारण सभा सफलतापूर्वक संचालन एवं सुस्पष्ट पारित गर्ने आफ्नो अमूल्य समय दिई उपस्थित हुनु भएकोमा सम्पूर्ण शेयरधनी महानुभावहरू तथा यस सभाको सफलतापूर्वक सञ्चालनका लागि योगदान गर्नुहुने सम्बन्धित सबैलाई हार्दिक धन्यवाद ज्ञापन तथा आभार प्रकट गर्नुभयो ।

१५. सभा विसर्जन

अन्त्यमा, सभामा छलफलको विषय सकिएकोले सभाका सभापति एवं कार्यकारी अध्यक्ष श्री दिनेश बहादुर विष्टज्यूले दिउसो २:०० बजे कम्पनीको ४५औं वार्षिक साधारण सभाको काम कार्यवाही विसर्जन भएको घोषणा गर्नुभयो ।

लिन बहादुर खत्री
कम्पनी सचिव

दिनेश बहादुर विष्ट
कार्यकारी अध्यक्ष/सभाका सभापति

नोट: ४५औं वार्षिक साधारण सभाको काम कारवाहीको विवरण (माइज्याट) को विस्तृत विवरण कम्पनी ऐन, २०६३ को दफा ७५ को उपदफा (४) बमोजिम कम्पनीका शेयरधनीमहानुभावले कम्पनीको रजिष्टर्ड कार्यालय, का.म.न.पा. वडा नं. १३, तवाचल, काठमाडौंमा कार्यालय समय भित्र सम्पर्क राखी हेर्न सक्नु हुनेछ ।